

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ഉദ്ധവ ഗീതാ - പഞ്ചമോഽധ്യായഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ഉദ്ധവ ഗീതാ - പഞ്ചമോഽധ്യായഃ ||

ശ്രീഭഗവാനുവാച

മയോദിതേഷവഹിതഃ സ്വധർമ്മേഷു മദാശ്രയഃ |
വർണ്ണാശ്രമകുലാചാരമകാമാത്മാ സമാചരേത് || 5.1 ||

അമ്പീക്ഷേത വിശുദ്ധാത്മാ ദേഹിനാം വിഷയാത്മനാം |
ഗുണേഷു തത്ത്വധ്യാനേന സർവ്വാരംഭവിപര്യയം || 5.2 ||

സുപ്തസ്യ വിഷയാലോകോ ധ്യായതോ വാ മനോരമഃ |
നാനാത്മകത്വാദ് വിഫലസ്തഥാ ഭേദാത്മധീർഗ്ഗുണൈഃ || 5.3 ||

നിവൃത്തം കർമ്മ സേവേത പ്രവൃത്തം മത്പരസ്ത്യജേത് |
ജിജ്ഞാസായാം സമ്പ്രവൃത്തോ നാദ്രിയേത് കർമ്മചോദനാം || 5.4 ||

യമാനഭീക്ഷ്ണം സേവേത നിയമാൻ മത്പരഃ ക്വചിത് |
മദഭിജ്ഞം ഗുരും ശാന്തമുപാസീത മദാത്മകം || 5.5 ||

അമാന്യമത്സരോ ദക്ഷോ നിർമ്മമോ ദൃഢസൗഹൃദഃ |
അസത്പരോഽർത്ഥജിജ്ഞാസുരനസുയുരമോഘവാക് || 5.6 ||

ജായാപത്യഗൃഹക്ഷേത്ര സ്വജനദ്രവിണാഭിഷു |
ഉദാസീനഃ സമം പശ്യൻ സർവ്വേഷ്വർത്ഥമിവാത്മനഃ || 5.7 ||

വിലക്ഷണഃ സ്ഥൂലസൂക്ഷ്മാദ് ഭേദാഭാത്മേക്ഷിതാ സ്വദ്യക് |
യഥാഗ്നിർദ്ദാരുണോ ദാഹ്യാദ് ദാഹകോഽനൃഃ പ്രകാശകഃ || 5.8 ||

നിരോധോത്പത്തുണ്യുബൃഹന്നാനാത്മം തത്കൃതാൻ ഗുണാൻ |
അന്തഃ പ്രവിഷ്ട ആധത്ത ഏവം ദേഹഗുണാൻ പരഃ || 5.9 ||

യോഽസൗ ഗുണൈർവ്വിരചിതോ ദേഹോഽയം പുരുഷസ്യ ഹി |
സംസാരസ്തന്നിബന്ധോഽയം പുംസോ വിദ്യാച്ഛരിദാത്മനഃ || 5.10 ||

തസ്മാജ്ജിജ്ഞാസയാഽഽത്മാനമാത്മസ്ഥം കേവലം പരം |
സംഗമ്യ നിരസേദേതദസതുബുദ്ധിം യഥാക്രമം || 5.11 ||

ആചാര്യോഽരണിരാഭ്യഃ സ്യാദന്തേവാസ്യുത്തരാരണിഃ |
തത്സന്ധാനം പ്രവചനം വിദ്യാസന്ധിഃ സുഖാവഹഃ || 5.12 ||

വൈശാരദീ സാതിവിശുദ്ധബുദ്ധി-
ര്യുന്നോതി മായാം ഗുണസമ്പ്രസൂതാം |
ഗുണാംശ്ച സന്ദഹ്യ യദാത്മമേതത്
സ്വയം ച ശാമ്യത്യസമിദ് യഥാഗ്നിഃ || 5.13 ||

അഥൈഷാം കർമ്മകർത്തൃണാം ഭോക്തൃണാം സുഖഭുജയോഃ |
നാനാത്വമഥ നിത്യത്വം ലോകകാലാഗമാത്മനാം || 5.14 ||

മന്യസേ സർവ്വഭാവാനാം സംസ്ഥാ ഹൃൗത്പത്തികീ യഥാ |
തത്തദാകൃതിഭേദേന ജായതേ ഭിദ്യതേ ച ധീഃ || 5.15 ||

ഏവമപ്യംഗ സർവ്വേഷാം ദേഹിനാം ദേഹയോഗതഃ |
കാലാവയവതഃ സന്തി ഭാവാ ജന്മാദയോഽസകൃത് || 5.16 ||

അത്രാപി കർമ്മണാം കർത്തുരന്ധാതന്ത്ര്യാം ച ലക്ഷ്യതേ |
ഭോക്തൃശ്ച ഭുജസുഖയോഃ കോഽമ്പർത്ഥോ വിവശം ഭജേത് || 5.17 ||

ന ദേഹിനാം സുഖം കിഞ്ചിദ് വിദ്യതേ വിദുഷാമപി |
തഥാ ച ഭുജം മൂഢാനാം വൃഥാഹംകരണം പരം || 5.18 ||

യദി പ്രാപ്തിം വിഘാതം ച ജാനന്തി സുഖഭുജയോഃ |
തേഽപ്യഭാ ന വിദുർയോഗം മൃത്യുർന്ന പ്രഭവേദ് യഥാ || 5.19 ||

കോഽമ്പർത്ഥഃ സുഖയത്യേനം കാരോ വാ മൃത്യുരന്തികേ |
ആഘാതം നീയമാനസ്യ വധ്യസ്യേവ ന തുഷ്ടിഭഃ || 5.20 ||

ശ്രുതം ച ഭൃഷ്ടവദ് ഭൃഷ്ടം സ്പർദ്ധാസുയാത്യയവൃദ്ധൈഃ |
ബഹന്തരായകാമത്വാത് കൃഷ്ണിവചാപി നിഷ്ഫലം || 5.21 ||

അന്തരാധൈരവിഹതോ യദി ധർമ്മഃ സ്വനുഷ്ഠിതഃ |
തേനാപി നിർജ്ജിതം സ്ഥാനം യഥാ ഗച്ഛരതി തച്ഛൃണു || 5.22 ||

ഇഷ്ട്വേഹ ദേവതാ യജ്ഞൈഃ സ്വർലോകം യാതി യാജ്ഞികഃ |
ഭൃഞ്ജീത ദേവവത്തത്ര ഭോഗാൻ ദിവ്യാൻ നിജാർജ്ജിതാൻ || 5.23 ||

സ്വപുണ്യോപചിതേ ശുഭ്രേ വിമാന ഉപഗീയതേ |
ഗന്ധർവ്വൈർവ്വിഹരൻ മധ്യേ ദേവീനാം ഹൃദ്യവേഷധ്യക് || 5.24 ||

സ്ത്രീഭിഃ കാമഗയാനേന കിംകിണീജാലമാലിനാ |
ക്രീഡൻ ന വേദാത്മപാതം സുരാക്രീഡേഷു നിർവൃതഃ || 5.25 ||

താവത് പ്രമോദതേ സ്വർഗ്ഗേ യാവത് പുണ്യം സമാപ്യതേ |
ക്ഷീണപുണ്യഃ പതത്യർവ്വാഗനിച്ഛൻ കാലചാലിതഃ || 5.26 ||

യദ്യധർമ്മരതഃ സംഗാദസതാം വാജിതേന്ദ്രിയഃ
കാമാത്മാ കൃപണോ ലുബ്ധഃ സ്ത്രൈണോ ഭൂതവിഹിംസകഃ || 5.27 ||

പശൂനവിധിനാഽഽലഭ്യ പ്രേതഭൂതഗണാൻ യജൻ
നരകാനവശോ ജന്തുർഗ്ഗത്വാ യാത്യുൽബണം തമഃ || 5.28 ||

കർമ്മാണി ദുഃഖോദർക്കാണി കുർവ്വൻ ദേഹേന തൈഃ പുനഃ |
ദേഹമാഭജതേ തത്ര കിം സുഖം മർത്യധർമ്മിണഃ || 5.29 ||

ലോകാനാം ലോകപാലാനാം മദ്ഭയം കൽപജീവിനാം |
ബ്രഹ്മണോഽപി ഭയം മത്തോ ദിപരാർദ്ധപരായുഷഃ || 5.30 ||

ഗുണാഃ സൃജന്തി കർമ്മാണി ഗുണോഽനുസൃജതേ ഗുണാൻ |
ജീവസ്തു ഗുണസംയുക്തോ ഭുംകേത കർമ്മഫലാനൃസൗ || 5.31 ||

യാവത് സ്യാദ് ഗുണവൈഷമ്യം താവന്നാനാത്മമാത്മനഃ |
നാനാത്മമാത്മനോ യാവത് പാരതന്ത്യം തദൈവ ഹി || 5.32 ||

യാവദസ്യാസ്വതന്ത്രത്വം താവദീശ്വരതോ ഭയം |
യ ഏതത് സമുപാസീരംസ്തേ മുഹ്യന്തി ശുചാർപ്പിതാഃ || 5.33 ||

കാല ആത്മാഽഽഗമോ ലോകഃ സ്വഭാവോ ധർമ്മ ഏവ ച |
ഇതി മാം ബഹുധാ പ്രാഹുർഗുണവൃതികരേ സതി || 5.34 ||

ശ്രീഉദ്ധവ ഉവാച
ഗുണേഷു വർത്തമാനോഽപി ദേഹജേഷ്ണനപാവൃതഃ |
ഗുണൈർന്ന ബദ്ധ്യതേ ദേഹീ ബദ്ധ്യതേ വാ കഥം വിഭോ || 5.35 ||

കഥം വർത്തേത വിഹരേത് കൈർവ്വാ ജ്ഞായേത ലക്ഷണൈഃ |
കിം ഭുഞ്ജീതോത വിസൃജേച്ഛരയീതാസീത യാതി വാ || 5.36 ||

ഏതദ്ച്യുത മേ ബ്രൂഹി പ്രശ്നം പ്രശ്നവിദാം വര |
നിത്യമുക്തോ നിത്യബദ്ധ ഏക ഏവേതി മേ ഭ്രമഃ || 5.37 ||

|| ഇതി പഞ്ചമോഽധ്യായഃ ||